

தேவன் நம்மோடு

இம்மானுவேல் என்ற வார்த்தை “தேவன் நம்மோடு” என்று அர்த்தப்படுகின்றது, இது வேதாகமத்தில் நான்கு முறைகள் வருகின்றது. மூன்று முறைகள் இது (ஏசா. 7:14; 8:8, 10) மிகவும் அதிகமாக எதிர்மறையாக, அழிவைக் குறிப்பிடும் வகையில் உள்ளது: தேவன் நம்மைத் தண்டிப்பதற்காக நம்மோடு இருக்கின்றார். ஒரு முறை இது (மத். 1:23) நேர்மறையான, கட்டியெழுப்பும் அர்த்தம் கொண்டதாக உள்ளது: தேவன் நம்மை ஆசீர்வதிப்பதற்காக நம்மோடு இருக்கின்றார்.

தேவன் நம்மைத் தண்டிப்பதற்காக நம்மோடு இருக்கின்றார்:

ஏசா. 7:14ல் இம்மானுவேல் என்ற வார்த்தையின் முதல் பயன்பாடானது கலப்பான ஆசீர்வாதத்தை விவரிக்கின்றது. ஆகாஸ் அரசன் வஞ்சனையுள்ளவனாய் இருந்தான். ஆகாஸ் அரசாண்ட யூத தேசத்திற்கு கேடுண்டாக்குவதற்கு சீரியாவும் இஸ்ரவேலும் அனுமதிக்கப்படாது என்பதை அறிவிப்பதற்கு ஏசாயாவைத் தேவன் அவனிடத்தில் அனுப்பினார். துன்மார்க்கனும் விக்கிரகாராதனைக்காரனுமாய் இருந்த ஆகாஸ் ஏசாயா கூறியவை பற்றிக் கவலைப்படவில்லை, ஏனெனில் அந்தக் கொடிய அரசன் தேவன்மேல் நம்பிக்கை வைக்கவில்லை.

தேவன் யூதாவை விடுவிப்பார் என்பதற்கு ஆகாஸ் எந்த அடையாளத்தைக் கேட்டாலும் அதைத் தருவதற்கு ஏசாயா தயாராக இருந்தார். “அதை ஆழத்திலிருந்தாகிலும் உன்னதத்திலிருந்தாகிலும் கேட்டுக் கொள்” (ஏசா. 7:11ஆ) என்று ஏசாயா கூறினார். ஆகாஸ் ஒரு அடையாளத்தைக் கேட்க மறுத்து விட்டான். சீரியாவுக்கும், யெஸ்ரவேலுக்கும் எதிராகத் தன்னோடு கூட்டுச் சேரும்படி அசீரியாவுக்குக் கைக் கூலி கொடுத்து ஒப்பந்தம் செய்து கொள்ளும் நோக்கத்தில், அவன் மாய்மால் பக்தியான கூற்றொன்றைக் கூறினான்: “நான் ... கர்த்தரைப் பரீட்சை செய்ய மாட்டேன் என்றான்” (ஏசா. 7:12). இப்படிப்பட்ட வஞ்சனையினால் தேவன் சோர்ந்து போனார், உதவி செய்வதற்கான அவரது பொறுமை வெறுமையாயிற்று. அவர் துன்மார்க்கனான ஆகாஸிடம் அவன் கேட்காத ஒரு அடையாளம், தண்டனையின் ஒரு அடையாளம் தரப்படும் என்றார்: “ஆதலால் ஆண்டவர் தாமே உங்களுக்கு ஒரு அடையாளத்தைக் கொடுப்பார்; இதோ, ஒரு கன்னிகை கர்ப்பவதியாகி ஒரு குமாரனைப் பெறுவாள், அவருக்கு இம்மானுவேல் என்று பேரிடுவாள்” (ஏசா. 7:14). “இளம் பெண்”, “மணமாகாத இளம் பெண்” அல்லது “கன்னிப் பெண்” என்று அர்த்தப்படும் ha'almah என்று அழைக்கப்படும் இளம் பெண் ஒரு தாயாகி, தனது குழந்தைக்கு “தேவன் நம்மோடு” என்று அர்த்தப்படும் இம்மானுவேல் என்ற பெயரை இடுவாள். ஆகாஸின் நாட்களின் சந்தர்ப்பப்

பொருளில் அந்தக் குழந்தையின் பெயரானது தண்டனையைப் பிரகடனம் செய்தது. தேவனுடைய வருகையினால் யூதா நாடானது, பஞ்சம், துன்பம், முள்ளுகள் மற்றும் முட்டிபுதர்கள் ஆகியவற்றினால் துன்பப்படும். ஆகாலுக்கு எதிரான அப்போதைய பயமுறுத்தல்கள் நீக்கப்படும், ஆனால் அவனுடைய துன்மார்க்கம் மற்றும் போலித்தனம் ஆகியவை ஈடு செய்யப்படும்: யூதாவின் நகரங்களின்மேல் அழிவை உண்டாக்கவும், எருசலேமின் மீது முற்றுகையிடவும் தேவன் அசீரியாவை அனுமதிப்பார். பஞ்சம் மேலோங்கியிருக்கும்/பின்விளைவாகத் தொடரும். ஒரு மனிதன் ஒரு பசுவைக் காப்பாற்ற முடிந்திருந்தால், நாட்டிற்குள் காட்டுத் தேனைக் காண முடிந்ததென்றால், அவன் வெண்ணையும் தேனும் கொண்ட அடர்வற்ற உணவைத் தனக்குப் பராமரித்துக் கொள்ள முடியும். தீர்க்கதரிசனமாய் உரைக்கப்பட்ட அடையாளமான விசேஷித்த மகனாகிய இம்மானுவேல் இப்படிப்பட்ட வரையறைக்குட்பட்ட உணவுக்குத் தம்மைத் தாமே குறைத்துக் கொள்வார். ஆகையால் இம்மானுவேல் என்ற வார்த்தையின் முதல் பயன்பாட்டினுடைய சந்தர்ப்பப் பொருளானது கசப்பும் இனிப்பும் கொண்டதாக - ஆனால் பெரும்பாலும் கசப்புள்ளதாக இருக்கின்றது.

இம்மானுவேல் என்ற வார்த்தையின் இரண்டாவது பயன்பாடானது (ஏசா. 8:8) இதே சந்தர்ப்பப் பொருளின் பகுதியாகவே உள்ளது. யூதா தேசம் முழுவதும் இம்மானுவேல் என்று, அதாவது யூதர்கள்மேல் தண்டனையை வருவிப்பதற்காக தேவன் வந்து பார்வையிட்ட நாடாக அழைக்கப் படுகின்றது.

அது போலவே இம்மானுவேல் என்ற வார்த்தையின் மூன்றாவது பயன்பாடும் (ஏசா. 8:10) கூட முதல் இரண்டு பயன்பாடுகள் காணப்படும் அதே காட்சிக் களத்தின் பாகமாக, பாடுகளின் கசப்பை உயர்த்திப் பிடிப்பதாக உள்ளது. மனநிலை குலைந்த, இடர்ப்பாடுகள்பட்ட யூதர்களுக்கு அசீரியாவைத் தோற்கடிக்கும்படியான ஆலோசனையானது பயனற்றதாகவும், முக்கியத்துவமற்றதாகவும் இருந்திருக்கும்; ஏனெனில், இதோ, இம்மானுவேல்! அடக்கி ஒடுக்கும் தேவபக்தியற்ற படை ஒன்றின் வடிவில் தேவன் யூதாவுடன் இருந்தார், மற்றும் யூதர்களின் மிக புத்தி கூர்மையான யுக்தியினால் கூட தேவனுடைய தீர்மானமானது தடங்கல் படக் கூடாததாய் இருந்தது.

இம்மானுவேல் என்ற வார்த்தையின் பழைய ஏற்பாட்டுப் பயன்பாடுகள் மூன்றிலும் சிறிதளவே மகிழ்ச்சிக்குரியது காணப்பட முடியும்.

தேவன் நம்மை ஆசீர்வதிப்பதற்காக நம்மோடு இருக்கின்றார்:

சில வேதவசனங்கள், அருகில் உள்ள மற்றும் தொலைவில் உள்ள என்ற இரு அர்த்தங்களைத் தரும் வகையில் திட்டமிடப் பட்டுள்ளதை வேதாகம மாணவர்கள் அதிக காலமாக கவனித்திருக்கின்றனர். இவைகளில் ஏசாயா 7:14ஐக் காட்டிலும் அதிகம் புகழ் வாய்ந்தது வேறு எதுவும் இல்லை. ஆகாலின் நாட்களில் இம்மானுவேல் என்று அழைக்கப்பட்ட குழந்தை

யானது தான் சூடிக் கொண்ட பெயரினால் ஒரு சகுனமாயிருந்து, தேவன் யூதாவைத் தண்டிப்பதற்காக யூதாவுடன் இருந்தார் என்று விளக்கப் படுத்திற்று. இருப்பினும் அந்த (கி.மு.) எட்டாம் நூற்றாண்டுத் தீர்க்கதரிசனத்தில் இன்னொரு முன்னுரைத்தலும் மறைந்திருந்தது. இம்மானுவேல் என்று அழைக்கப்பட்ட இன்னொரு குழந்தையானது யோசேப்பு மற்றும் மரியாள் ஆகியோரின் நாட்களில் பிறக்க வேண்டியிருந்தது (மத். 1:23). அவர் தாம் சூடிக் கொள்ளும் பெயரினால் மட்டுமின்றி அவர் உண்மையிலேயே “தேவன் நம்மோடு இருக்கிறார்” என்பதற்கு அடையாளமாய் இருப்பார், ஏனெனில் அவருக்கு மனிதத் தகப்பன் கிடையாது.

இயேசுவுக்கு மனிதத் தகப்பன் ஒருவர் இருந்திருந்தால், மற்ற குழந்தை இருந்த கருத்தான இம்மானுவேல், “தேவன் நம்மோடு” என்பதிலிருந்து அவர் மாறுபட்டிருக்க மாட்டார். அவர் இரு பெற்றோருடைய மற்ற எல்லா மகன்களைப் போன்றவராகவே இருந்து, இவ்விதமாய் தமது தனித் தன்மையை இழந்திருப்பார். ஆகையால் (கி.மு.) எட்டாம் நூற்றாண்டில் இருந்த குழந்தைக்குப் பெயரிட்டதைக் காட்டிலும் அதிகமான விஷயங்கள் இயேசுவை இம்மானுவேல் என்று அழைப்பதில் அடங்கியிருந்தது. ஆகாஸின் நாட்களில் இருந்த அறியப்படாத இளைஞன் எவ்வகையிலும் தன்னில் தனிச் சிறப்புடன் காணப்பட்டதில்லை; அவனது பெயரானது தேவன் கோபத்துடன் வருவதன் அடையாளமாக மட்டுமே இருந்தது. யோசேப்பின் நாட்களில் இருந்த நன்கறியப்பட்ட இளைஞரோ தம்மிலே தனிச் சிறப்புடையவராய் இருந்தார்; அவர் தமது பெயரின் அடையாளத்தைக் காட்டிலும் மேலானவராயிருந்தார்; அவர் தேவன் மாம்சத்தில் வந்தவராயிருந்தார்.

ஏசாயா 7 மற்றும் 8ல் உள்ள எதுவும், இம்மானுவேல் என்ற வார்த்தை தோன்றும் மற்ற இடங்களும், மத்தேயு 1:23ல் உள்ள ‘இம்மானுவேலின்’ மகிமைக்குரிய சிந்தனையின் அழகுடன் ஒப்பிடப்படுவதற்கில்லை. புதிய ஏற்பாட்டுப் பயன்பாட்டில், தேவன் “நியாயம் தீர்ப்பதற்காக” நம்மிடத்தில் இருக்க வரவில்லை (யோவா. 3:17), ஆனால் “அவர் மூலமாக நாம் இரட்சிப்படையும்படிக்கே” அவர் நம்முடன் இருக்க வந்தார். ‘இம்மானுவேலின்’ பழைய ஏற்பாட்டுப் பயன்பாடானது “தாவீதின் வீட்டிற்கு” (ஏசா. 7:13) உள்ளூர் அர்த்தம் ஒன்றை மட்டுமே பெற்றிருந்தது; புதிய ஏற்பாட்டுப் பயன்பாடோ “முழு உலகத்திற்கும்” (1 யோவா. 2:2) முக்கியத்துவத்தைப் பெற்றுள்ளது.

இதோ, இம்மானுவேல்! தேவனுடைய மிகச் சரியான பிரதிநிதித்துவமானவர் மாம்சமானார் (எபி. 1:3; யோவா. 1:14). தேவனாக இருந்தவர் தமது சொந்தப் படைப்பில் வந்து, மாம்சமும் இரத்தமும் ஆனார் (யோவா. 1:1, 11; எபி. 2:14). “தேவத்துவத்தின் பரிபூரணமெல்லாம் சரீரப் பிரகாரமாக அவருக்குள் வாசமாயிருக்கிறது” (கொலோ. 2:9). கிறிஸ்துவில் தேவன் இருந்தார் (யோவா. 10:37, 38; 14:10, 11, 20அ) “... தேவன் உலகத்தாருடைய பாவங்களை எண்ணாமல் கிறிஸ்துவுக்குள் அவர்களைத் தமக்கு ஒப்புரவாக்கி, ஒப்புரவாக்குதலின் உபதேசத்தை எங்களிடத்தில்

ஒப்புவித்தார்” (2 கொரி. 5:19) என்று நாம், வாசிக்கின்றோம்.

குறிப்புகள்

¹சொல் ஆராய்வுப்படி 'almah என்பது திருமணமான அல்லது திருமணம் ஆகாத இளம் பெண்ணைக் குறிப்பிட முடியும் (1 சாமு. 17:56, 20:22ல் 'elem, பிள்ளையாண்டான் என்பது போன்றது), ஆனால் வேதாகமத்தில் எந்த சந்தர்ப்பப் பொருளிலும் திருமணமான பெண் 'almah என்று அழைக்கப்படுவதில்லை. 'Almah என்ற வார்த்தை உள்ள பழைய ஏற்பாட்டின் ஏழு இடங்களிலும் “திருமணம் முடிக்கத்தக்க ஆனால் திருமணம் ஆகாத” என்று அர்த்தமே/விளக்கம் ஒன்றே பயன்பாடு பெறுகின்றது (ஆதி. 24:43; யாத். 2:8; சங். 68:25; நீதி. 30:19; உன். 1:3; 6:8; ஏசா. 7:14). 'Almah என்பதன் பயன்பாட்டினால் சுட்டிக்காட்டுதல் என்னவெனில், (“பெண், மனைவி” என்று குறிக்கும் 'ishsha அல்லது “பெண்பால்” என்பதைக் குறிக்கும் negebah ஆகியவற்றிற்குப் பதில்), ஏசாயா 7:14ல் திருமணமாகாத பெண்ணையே குறிப்பதாக உள்ளது. இருப்பினும் இது, ஆகாஸின் நாட்களுக்காகக் கன்னியிடம் இருந்து பிறத்தல் என்பது முன்னுரைக்கப்பட்டது என்று அர்த்தமாகாது. ஏசாயா இதைக் கூறும் போது கன்னியாக இருந்தவள் பின்னாளில் ஒரு தாயாவாள் என்று மட்டுமே வேதவசனம் கூறுகின்றது. யோசேப்பு மற்றும் மரியாள் ஆகியோரின் நாட்களில் விஷயம் முற்றிலும் மாறானதாக இருந்தது. கன்னியிடம் இருந்து பிறத்தல் என்பதைத் தவிர வேறு எந்த விளக்கமும் மத். 1:23ன் சந்தர்ப்பப் பொருளுக்கு நீதி இழைப்பதில்லை. (சில வேளைகளில் வார்த்தைகள் அரிதான பயன்பாடு பெற்றுள்ளன. Bethulah மற்றும் parthenos ஆகியவை கன்னித் தன்மையைக் குறிப்பிடுபவைகளாய் வழக்கமாகக் கருதப்பட்டாலும் கன்னித் தன்மையற்ற பெண்களைக் குறிக்கவும் அவ்வப்போது பயன்படுத்தப்படுகின்றன; யோவேல் 1:8; ஆதி. 34:3; LXX).

இயேசு, பிரசங்கியார்களுக்கு

ஒரு முன்மாதிரி

1. வேதவசனங்களுக்கான அவரது மரியாதை (லூக். 20:25, 26)
2. வேதவசனங்கள் பற்றிய அவரது அறிவு (மத். 4:1-11; லூக். 2:52; 4:17)
3. அவரது பணிமுறை அட்டவணை (லூக். 2:52; 4:16; 10:38-42; மாற். 1:35; அப். 10:38ஐக் காணவும்)
4. அவரது எளிமை (மத். 5:1-12; மாற். 12:37ஐக் காணவும்)
5. அவரது ஒப்படைப்பு/உறுதிப்பாடு (லூக். 2:49; யோவா. 4:34; 5:30; 6:38; 12:49; 17:4; 19:30)